

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛక : 37 ఆదిలాబాద్ ఎడిటర్ - సయ్యద్ కలిం మంగళవారం, 12 ఆగష్టు 2025 పేజీలు : 4 వెల : 2/-

JUBILEE HILLS

జూబ్లీహిల్స్ గెలిస్తే హోంమంత్రి బరిలో చిరంజీవి లేదా నాగార్జున..!

‘జూబ్లీహిల్స్ నీ నీ గామీ’

తెరప్పకి చిరంజీవి - నాగార్జున పేర్లు!

హోం మినిస్టర్ ఆఫర్ చేస్తున్నారా!?

హైదరాబాద్ : జూబ్లీహిల్స్ ఉప ఎన్నికల్లో విజయం సాధించేందుకు కాంగ్రెస్ పక్కా పూహలను రచిస్తున్నది. అక్కడ గెలిచిన వ్యక్తికి హోంమంత్రి పదవి ఇవ్వాలని భావిస్తున్నట్లు తెలుస్తున్నది. ఈ మేరకు సీఎం రేవంత్ రెడ్డి అధిష్ఠానం నుంచి గ్రీన్ సిగ్నల్ తీసుకున్నట్లు సమాచారం. అభ్యర్థిని ప్రకటించే సమయంలోనే, జూబ్లీహిల్స్కు హోం మంత్రి పదవి ఇస్తామని పబ్లిక్గా ప్రకటించాలనే ప్లాన్లో ఉన్నట్లు తెలిసింది. దీనితో అక్కడ బరిలోకి దిగే లీడర్తో పాటు, స్థానిక క్యాడర్ గెలుపు కోసం సీరియస్గా పనిచేస్తారు. అదేసమయంలో విపక్ష అభ్యర్థుల కంటే కాంగ్రెస్ అభ్యర్థికి ఒక గ్లామర్ వస్తుందని అంచనాలో హస్తం లీడర్లు ఉన్నారు.

స్ట్రాంగ్ అభ్యర్థి కోసం అన్వేషణ... జూబ్లీహిల్స్లో బలమైన అభ్యర్థిని బరిలోకి దించాలని రేవంత్ భావిస్తున్నారు. అందుకోసం ఆయన పలువురు సినిమా లీడర్ల పేర్లను పరిశీలిస్తున్నట్లు తెలుస్తున్నది. ఇప్పటికే చూడీ కేంద్ర మంత్రి, సినిమా నటుడు చిరంజీవితో అభ్యర్థి ఎంపికపై చర్చించారు. అయితే ఆయన ముందుగా ఇంటర్వ్యూ చూపలేదని, హోం మంత్రి పదవి ఆఫర్ చేయడంతో ఆలోచనలో పడినట్లు ప్రచారం జరుగుతున్నది. ఒకవేళ ఆయన పోటీ చేయలేనని చేతులు ఎత్తిస్తే, కమ్మ సామాజిక వర్గానికి చెందిన సినిమా నటుడు నాగర్జున పేరును సైతం పరిశీలిస్తున్నట్లు తెలుస్తున్నది. ఈ మేరకు ఆయనతో సంప్రదింపులు

జరుపుతున్నట్లు తెలిసింది. ఒకవేళ ఆయన సైతం నో చెపితే జూబ్లీహిల్స్ నియోజకవర్గంలో నివాసం ఉంటోన్న పలువురు పారిశ్రామిక వేత్తల పేర్లను సైతం పరిశీలిస్తున్నట్లు సమాచారం. ‘హోంఆఫర్తో పాజిటివ్ ఓపీనియన్...’ ఇప్పటివరకు గ్రేటర్ హైదరాబాద్ పరిధి నుంచి కేబినెట్లో ప్రాతనిధ్యం లేదు. ఎందుకంటే 2023 అసెంబ్లీ ఎన్నికల్లో కాంగ్రెస్ నుంచి ఎమ్మెల్యేలు గెలవలేదు. ఉప ఎన్నికల్లో కంటోన్మెంట్ నుంచి శ్రీగణేష్ విజయం సాధించారు. కానీ ఎస్సీ సామాజిక వర్గం నుంచి ముగ్గురు మంత్రులు ఉండటంతో ఆయనకు ఛాన్స్ రారు. గ్రేటర్ హైదరాబాద్కు మంత్రివర్గ ప్రక్షాళనలో

మంత్రి పదవి ఇవ్వక తప్పదు. అందుకని జూబ్లీహిల్స్ నియోజకవర్గానికి హోం మంత్రి ఇస్తామని ముందుగానే ప్రకటిస్తే, ఎన్నికల్లో పాజిటివ్ ఓపీనియన్ ఏర్పడుతుంది. అదే సమయంలో స్థానిక ప్రజలు కాంగ్రెస్ అభ్యర్థి గెలుపు కోసం ఓటు వేస్తారని అంచనాలో హస్తం లీడర్లు ఉన్నారు. అయితే హోం మంత్రి పదవి ప్రస్తుతం సీఎం రేవంత్ వద్దే ఉంది. భవిష్యత్లో జరిగే మంత్రివర్గ ప్రక్షాళనలో ఎవరికో ఒకరికి ఇవ్వక తప్పదు. అందుకని జూబ్లీహిల్స్ ఎన్నికల అభ్యర్థికి ఇస్తామని ప్రకటిస్తే అన్ని ఇంటా, బయటా రాజకీయ సమస్యలకు చెక్ పెట్టొచ్చని వ్యూహంలో రేవంత్ ఉన్నట్లు తెలుస్తున్నది.



రేవంత్ రెడ్డిపై నమోదైన కేసును కాట్టేసిన హైకోర్టు

హైదరాబాద్: రేవంత్ రెడ్డిపై నమోదైన కేసును తెలంగాణ హైకోర్టు కొట్టిసింది. 2019 అక్టోబర్లో సూర్యాపేట జిల్లా గండేపల్లి పీఎస్లో ఆయనపై కేసు నమోదైంది. ఎన్నికల కోడ్ ఉల్లంఘించారని నమోదైన ఈ కేసును కొట్టేయాలని రేవంత్ రెడ్డి పిటిషన్ దాఖలు చేశారు. దీనిపై విచారణ చేపట్టిన జస్టిస్ కె.లక్ష్మణ్ కేసును కొట్టివేస్తూ ఉత్తర్వులు జారీ చేశారు. రేవంత్ రెడ్డిపై ఎస్సీ, ఎస్టీ అట్రాసిటీ కేసు దాఖలు చేసిన పిటిషన్లపై పెద్దిరాజుకు సుప్రీంకోర్టు అక్కింతలు వేసింది. హైకోర్టు న్యాయమూర్తి జస్టిస్ మౌసవి భట్టాచార్యకు అఫిడవిట్ రూపంలో క్షమాపణలు చెప్పాలని సీజిబి జస్టిస్ బీఆర్ గమాయ్ ధర్మాసనం ఆదేశించింది. రేవంత్ రెడ్డిపై పెద్దిరాజు దాఖలు చేసిన కేసును గతంలో తెలంగాణ హైకోర్టు కొట్టిసింది. ఆ కేసును నాగ్ పుర్ బెంచ్కు బదిలీ చేయాలని సుప్రీంకోర్టులో పెద్దిరాజు ట్రాన్స్ఫర్ పిటిషన్ దాఖలు చేశారు. అందులో హైకోర్టు న్యాయమూర్తిపై అభ్యంతరకర వ్యాఖ్యలు చేశారు. పిటిషన్ డ్రాఫ్ట్ చేసిన ఎఓఆర్, పెద్దిరాజుపై సీజిబి ధర్మాసనం ఆగ్రహం వ్యక్తం చేసింది. హైకోర్టు న్యాయమూర్తి జస్టిస్ మౌసవి భట్టాచార్యకు క్షమాపణలు చెప్పాలని తెలిపింది. క్షమాపణ చెప్పతూ దాఖలు చేసే అఫిడవిట్పై నిర్ణయాన్ని జస్టిస్ మౌసవి భట్టాచార్యకు వదిలేసింది. వారం రోజుల్లో అఫిడవిట్ దాఖలు చేయాలని పెద్దిరాజుకు ఆదేశాలు ఇచ్చింది. తదుపరి విచారణను సుప్రీంకోర్టు నాలుగు వారాలకు వాయిదా వేసింది.

తెలంగాణలోని ఈ 11 జిల్లాలకు ఎల్లో అల్బ్

హైదరాబాద్ వాతావరణ కేంద్రం తాజాగా కీలక హెచ్చరిక జారీ చేసింది. వచ్చే రెండు మూడు రోజుల పాటు తెలంగాణలో భారీ వర్షాలు కురిసే సూచనలు కనిపిస్తున్నాయి. రాష్ట్రవ్యాప్తంగా ఉరుములు, మెరుపులతో కూడిన వర్షాలు పడే అవకాశం ఉందని తెలిపింది. తూర్పు-ఈశాన్య దిశగా ఏర్పడిన ఋతుపవన ద్రోణి ప్రభావం ఇప్పటికీ కొనసాగుతోంది. ఇది అరుణాచల్ ప్రదేశ్ వరకు వ్యాపించిందని అధికారులు పేర్కొన్నారు. ఈ ప్రభావంతో వర్షాలు తెలంగాణలో కొనసాగే అవకాశం ఉంది. అంతేకాదు, ఉత్తర అంతర్గత కర్ణాటకపై ఉపరితల ఆవర్తనం 5.8 కిలోమీటర్ల ఎత్తులో కొనసాగుతోందని వాతావరణ కేంద్రం వెల్లడించింది. ఆగస్టు 13న వాయువ్య మరియు వశ్చిమ మధ్య బంగాళాఖాతంలో అల్పపీడనం ఏర్పడే అవకాశం ఉందని వాతావరణ శాఖ అంచనా వేసింది. దీనివల్ల వర్షాల తీవ్రత మరింత పెరిగే అవకాశం ఉంది. తెలంగాణలోని 11 జిల్లాల్లో వర్ష భయం ఎక్కువగా ఉంది. ఇవే: ఆదిలాబాద్, కొమరం భీమ్ అసిఫాబాద్, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజ్జెరి, వికారాబాద్, నంగారెడ్డి, మెదక్, కామారెడ్డి. సగటుములు, మెరుపులు, ఈదురుగాలులకు అవకాశం : వర్షాలు సాధారణంగా ఉండేలా కనిపించకపోవచ్చు. గంటకు 40 కిలోమీటర్ల వేగంతో ఈదురుగాలులు వీసే అవకాశం ఉంది. వానతో పాటు ఉరుములు, మెరుపులు ఉండటోచున్నాయని వాతావరణ శాఖ పేర్కొంది. ఇదిలా ఉంటే, వర్షపాతం పెరగబోతున్న నేపథ్యంలో జిల్లా అధికారులు అప్రమత్తంగా ఉండాలని సూచనలు వెలువడ్డాయి. ప్రజలకు ముందస్తు సమాచారం ఇవ్వాలని, పాత మరియు నీటి మునిగే ప్రాంతాల్లో జాగ్రత్తలు తీసుకోవాలని ఆదేశాలు జారీ చేశారు.



నగరంలోనూ వర్ష బీభత్సానికి అవకాశం: హైదరాబాద్ సహా చుట్టుపక్కల జిల్లాల్లో కూడా వర్ష ప్రభావం అధికంగా ఉండే అవకాశం ఉంది. ముఖ్యంగా ట్రాఫిక్ డెబ్బతినే ప్రమాదం ఉంది. లోతట్టు ప్రాంతాల్లో నీరు చేరే అవకాశం ఉంది. ఈ వర్షాల సమయంలో ప్రజలు కొంత జాగ్రత్తగా ఉండాలి. అవసరం లేకుండా బయటకు వెళ్లకూడదని అధికారులు హెచ్చరిస్తున్నారు. సెల్ ఫోన్లు, ఇతర ఎలక్ట్రానిక్ వస్తువులను తడిపేయకుండా చూసుకోవాలి. విద్యుత్ పోకడల విషయంలో జాగ్రత్త వహించాలి. వర్షాల కారణంగా ఏం జరగొచ్చు?... పంటలకు నష్టం కలిగే అవకాశం ఉంది. నగరాల్లో నీటి మిగులు ఉండొచ్చు. రహదారులపై ట్రాఫిక్ కష్టాలు. విద్యుత్ లైన్లకు ఆటంకం. పల్లె ప్రాంతాల్లో ఆహార, రవాణా సమస్యలు. తెలంగాణలో వర్షాలు కురవడం సాధారణం అయినా, ఈసారి ప్రభావం కొంత తీవ్రంగా ఉండే సూచనలు ఉన్నాయి. ప్రభుత్వం, అధికారులు ఇప్పటికే అప్రమత్తమయ్యారు. జనాలు కూడా జాగ్రత్తగా ఉండాలి. ఈ వర్ష కాలంలో ముందస్తు జాగ్రత్తలే మన రక్షణ.



అగ్ర రాజ్యం అమెరికా-భారత్ మధ్య సుంకాల వార్ నడుస్తోంది. నిన్యామొన్నటిదాకా మంచి స్నేహ సంబంధాలు ఉన్న దేశాలు.. ప్రస్తుతం ఉద్రిక్త పరిస్థితులు నెలకొన్నాయి. భారత్పై తొలుత 25 శాతం సుంకాన్ని ట్రంప్ విధించారు. ఇది ఆగస్టు 7 నుంచి అమల్లోకి వచ్చింది. ఇంతలోనే మరో బాండ్ పేల్చారు. రష్యాతో సంబంధం పెట్టుకున్నందుకు మరో 25 శాతం సుంకం విధిస్తున్నట్లు ప్రకటించారు. ఇది ఆగస్టు 27 నుంచి అమల్లోకి వస్తుందని ప్రకటించారు. మొత్తంగా అమెరికా దేశాల్లో అత్యధికంగా భారత్పైనే సుంకం విధించారు. ఈ పరిణామం ఇరు దేశాల మధ్య ఉద్రిక్తతలకు దారి తీసింది. ఈ పరిమాణంపై ప్రధాని మోడీ స్పందిస్తూ.. తమకు అన్నదాతలే ముఖ్యమని.. ఎంత టారిఫ్లైనా భరిస్తామంటూ తెలిపారు. రైతుల కోసం ఎక్కువగా రాజీవదబోమని తేల్చి చెప్పారు. అయితే తాజాగా అమెరికాపై ప్రతీకార సుంకాలకు భారత్ సిద్ధపడుతున్నట్లు తెలుస్తోంది. ఈనెలలోనే తొలి ప్రతీకార చర్య ఉండొచ్చని వార్తలు వినిపిస్తున్నాయి. ఈ మేరకు జాతీయ మీడియాలో కథనాలు వెలువడుతున్నాయి. ఎంపిక చేసిన అమెరికా వస్తువులపై సుంకాలు విధించాలని భావిస్తున్నట్లు సమాచారం. ఇదిలా ఉంటే సుంకాలపై తేలే వరకు భారత్తో ఎలాంటి చర్చలు ఉండవని ట్రంప్ తేల్చి చెప్పారు. చర్చలకు వాషింగ్టన్ ముందుకు రాకపోవడంతో

ప్రతీకారం తీర్చుకోవడమే ముందున్న మార్గమని.. మరొక మార్గం లేదని విషయాలు తెలిసిన వ్యక్తి ఓ జాతీయ మీడియాతో పేర్కొన్నారు. అసియా దేశాలపై టారిఫ్స్ ఇలా.. భారత్- 50 శాతం, సిరియా-41 శాతం, మయన్మార్-40 శాతం, లావోస్- 40 శాతం, ఇరాక్ -35 శాతం, చైనా -30 శాతం, కజికిస్తాన్-25 శాతం, వియత్నాం- 20 శాతం, శ్రీలంక-20 శాతం, పాకిస్తాన్-19 శాతం టారిఫ్ విధించారు. మోడీ - పుతిన చర్చలు, స్నేహానికి వ్యాసం : ఇటీవల ప్రధానమంత్రి మోడీ రష్యా అధ్యక్షుడు పుతినతో ఫోన్ ద్వారా ఒక ముఖ్యమైన చర్చ జరిపారు. ఈ చర్చల్లో, ఉక్రెయిన్ యుద్ధం, రష్యా ప్రస్తుత పరిస్థితి మరియు రెండు దేశాల మధ్య సంబంధాల గురించి లోతుగా చర్చించారు. ఈ చర్చల తర్వాత, ప్రధానమంత్రి మోడీ తన ఎక్స్ ప్లెజీలో, “నేను నా మిత్రుడు పుతినతో ముఖ్యమైన చర్చలు జరిపాను. ఈ స్నేహాన్ని మరింత పెంచుకోవాలని మేము నిర్ణయించుకున్నాము. భారత్-రష్యా నిరంతరం సన్నిహిత మిత్రదేశాలుగా కొనసాగుతాయి” అని తెలిపారు. మోడీ ఈ మాటలు కేవలం దౌత్యపరమైన ప్రకటనలు మాత్రమే కాదు. భారత్పై అమెరికా విధించిన 50% వస్తు మరియు అంతర్జాతీయ ఒత్తిళ్ల మధ్య కూడా, భారత్ తన దీర్ఘకాల మిత్రదేశమైన రష్యాతో సంబంధాన్ని బలోపేతం చేసుకోవాలని నిర్ణయించుకుందనే

దెబ్బకు దెబ్బ!

అమెరికాపై ప్రతీకార సుంకాలకు భారత్ రెడీ..

ట్రంప్కు చుక్కలు చూపించే ప్రణాళిక!

స్పష్టమైన సందేశాన్ని ఇది ప్రపంచానికి తెలియజేస్తుంది. అమెరికాకు వ్యతిరేకంగా పరోక్ష సందేశం... మోడీ ఈ చర్య ట్రంప్ కోపానికి ప్రధాన కారణమైంది. రష్యా నుండి చమురు కొనకూడదనే అమెరికా షరతును భారత్ వట్టింపుకోకుండా, పుతినతో స్నేహాన్ని బలోపేతం చేసుకోవాలని నిర్ణయించుకోవడంలో ఒక పరోక్ష సందేశం ఉంది. అదేమిటంటే, “అమెరికాను వ్యతిరేకించడానికి మేమిద్దరం సిద్ధంగా ఉన్నాము” అని. ట్రంప్ షరతు: డొనాల్డ్ ట్రంప్ భారతదేశంపై 50% వస్తు విధించడానికి, భారత్ రష్యా నుండి చమురు కొనడమే కారణమని పేర్కొన్నారు. కానీ, ఆయన భారత్ అమెరికా షరతుకు కట్టుబడి, రష్యాతో వ్యాపారాన్ని తగ్గిస్తుందని ఆశించారు. మోడీ సమాధానం: కానీ, మోడీ ప్రభుత్వం దీనికి విరుద్ధంగా రష్యాతో స్నేహాన్ని బలోపేతం చేసుకోవాలని నిర్ణయించుకుంది. “అమెరికాపై ఆధారపడకుండా, మా దేశ ప్రయోజనాలకు విధి ముఖ్యమైన సంఘటన

చేస్తాం” అనే భారతదేశ విధానాన్ని ఇది సూచిస్తుంది. ట్రంప్ కోపం మరియు దాని పరిణామాలు.... భారతదేశ ఈ వైఖరి ట్రంప్కు పెద్ద నిరాశ మరియు కోపాన్ని కలిగించింది. అమెరికాకు లొంగిపోవడానికి నిరాకరించే దేశాలకు గుణపాఠం చెప్పాలనే ట్రంప్ ఆలోచనకు మోడీ చర్య ఒక సవాలుగా నిలిచింది. దీని ఫలితంగా, ట్రంప్ భారత్పై వరుసగా పన్ను విధించడం వంటి చర్యలు తీసుకుంటున్నారు. కానీ, ఈ చర్యలు అమెరికా దేశీయ ఆర్థిక వ్యవస్థనే ప్రభావితం చేశాయి. అంతేకాకుండా, ప్రపంచ దేశాలు దాలరీకు ప్రత్యామ్నాయంగా ఒక సాధారణ కరెన్సీని వెతుకుతున్న తరుణంలో, రష్యాతో భారతదేశ బలమైన సంబంధం దాలరీ ప్రపంచ ఆధిపత్యాన్ని తగ్గించడానికి దారితీస్తుందని కూడా భావిస్తున్నారు. మొత్తంగా, మోడీ-పుతిన చర్చలు కేవలం దౌత్యపరమైన చర్చలు మాత్రమే కాదు, మారుతున్న ప్రపంచ క్రమంలో భారతదేశ ప్రత్యేకత మరియు దృఢమైన వైఖరిని ప్రపంచానికి తెలియజేసే ఒక ముఖ్యమైన సంఘటన.

సంపాదకీయం



బీహార్ బలలో కేజ్రీవాలీ

బీజేపీ నెత్తిన పాలు పోస్తారా ?

బీహార్ లో మరి కొద్ది నెలలలో అసెంబ్లీకి ఎన్నికలు జరగనున్నాయి. ఈ ఎన్నికల్లో మళ్ళీ గెలవాలని అక్కడ బీజేపీ నాయకత్వంలోని ఎన్డీయే కూటమి భావిస్తోంది. ఈసారి గెలుపు బీజేపీకి చాలా ముఖ్యం. బీహార్ లో అధిక సంఖ్యలో ఎంపీ సీట్లు ఉన్నాయి. అలాగే ఉత్తరాదిన బీహార్ చాలా కీలకమైన రాష్ట్రం. అక్కడ కనుక ప్రతిపక్షం పాగా వేస్తే 2029 లోక్ సభ ఎన్నికల నాటికి వారి రాజకీయ విస్తరణకు బాటలు పడతాయని బీజేపీ ఆలోచిస్తోంది. అందుకే ఎట్టి పరిస్థితుల్లో అవకాశమే ఇవ్వకూడదని పట్టుదలతో పనిచేస్తోంది. బీజేపీ జేడీయూ ఘట బంధనీ బీహార్ లో బలంగా ఉందని నమ్ముతోంది. మరో వైపు చూస్తే జన సూరజ్ పార్టీతో ఎన్నికల పూహకర్త ప్రశాంత్ కిశోర్ అలియాస్ పీకే బరిలో ఉంటున్నారు. ఆయన పార్టీ పోటీ వల్ల ప్రభుత్వ వ్యతిరేక ఓటు చీలిపోతుందని కూడా లెక్క వేసుకుంటోంది. అయితే ప్రతి రాష్ట్రంలో జరిగే ఎన్నికల్లో మజ్జిన్ పోటీ చేస్తోంది. ఆ విధంగా ఆ పార్టీ ఇండియా కూటమి ఓట్లను లాగేసుకుంటోంది. దాంతో కూటమికి అది ఇబ్బందిగా మారి ఎన్డీయే భారీగా రాజకీయ లాభం పొందుతోంది. బీహార్ లో చూస్తే ఎక్కువ ముస్లిం డామినేషన్ అసెంబ్లీ సీట్లు ఉన్నాయి. మరి ఈసారి కూడా మజ్జిన్ సొంతంగా పోటీకి దిగుతుందా అంటే అలా కాదు అని ఆ పార్టీ అధినేత ఎంపీ అనదుద్దీన్ ఓవైసి చెబుతున్నారు. బీజేపీని ఓడించడమే తమ అంతిమ లక్ష్యమని ఆయన చెబుతున్నారు. అందువల్ల తాము కూటమితో పొత్తులకు వెళ్తామని అంటున్నారు. తమకు బలం ఉన్న సీట్లను ఇండియా కూటమి ఇస్తే కనుక కలసి పోటీ చేసి బీహార్ లో ఎన్ డీయే ప్రభుత్వం రానీయకుండా చేస్తామని శపథమే చేస్తున్నారు. మహారాష్ట్రతో పాటు చాలా చోట్ల మజ్జిన్ ఒంటరి పోరు బీజేపీకి కలసి వచ్చింది. ఈసారి మాత్రం అనదుద్దీన్ కొత్త పూహం అనుసరిస్తామని చెప్పడంతో బీహార్ లో బీజేపీకి ఇబ్బందే అని అంతా అనుకుంటున్నారు. అయితే అదే సమయంలో ఆప్ బీజేపీకి అనుకొని వరాన్ని ఇస్తున్నట్లుగా పరిస్థితి కనిపిస్తోంది. బీహార్ ఎన్నికల్లో తాము ఒంటరిగా పోటీ చేస్తామని ఆప్ అధినేత కేజ్రీవాలీ తాజాగా ప్రకటించారు. బీహార్ లో కాంగ్రెస్ తో కానీ ఇండియా కూటమితో కానీ తమకు ఎటువంటి పొత్తులు ఉండవని ఆయన తెగేసి చెబుతున్నారు. దాంతో బీజేపీ నెత్తిన పాలు పోయడానికేనా ఆప్ అధినేత ఈ విధంగా నిర్ణయం తీసుకున్నారు అన్నది చర్చకు వస్తోంది. నిజానికి ఆప్ చాలా కాలం నుంచే ఒంటరిగా పోటీ చేస్తోంది. ఆ పార్టీ ఢిల్లీ ఎన్నికల్లో కూడా పొత్తులు లేకుండా పోటీకి దిగి కోరి ఓటమిని తెచ్చుకుంది. అయినా సరే తమది అదే రూట్ అంటోంది. గుజరాత్ లో కూడా తాము ఒంటరిగా పోటీ చేస్తామని చెబుతోంది. ఆప్ కి కోపం ఏమిటి అంటే ఢిల్లీలో ఒంటరిగా పోటీ చేసి కాంగ్రెస్ తమ విజయా వకాశాలను దెబ్బ తీసింది అని. అందుకే కాంగ్రెస్ శిబిరంలో తాము చేరేది లేదని చెబుతోంది. ఈ విధంగా ఆప్ తీసుకున్న నిర్ణయంతో బీహార్ లో రాజకీయ పరిణామాలు మారుతాయా అన్నదే అంతా ఆలోచిస్తున్నారు. ఒక వైపు పీకే మరో వైపు ఆప్ ఇలారెండు పార్టీలు వీలైనంత దాకా ప్రభుత్వ వ్యతిరేక ఓట్లను చీలిస్తే కనుక మరోసారి బీహార్ లో అధికారం తమకు దక్కుతుందని బీజేపీ లెక్క వేస్తోంది. మరో వైపు మజ్జిన్ తో ఇండియా కూటమి పొత్తు కూడా అంత సులువు కాదని భావిస్తోంది. ఆ పార్టీ అడిగే సీట్లను కనుక కేటాయించకపోతే ఒంటరి పోరుకే మజ్జిన్ కూడా దిగుతుందని భావిస్తోంది. ఇలా విపక్షంలో చీలికలు బలహీనతలో బీహార్ కుర్చీని పదిలంగా తమకు అప్పగిస్తాయని బీజేపీ భావిస్తోందిట. బీజేపీయేతర రాజకీయ పార్టీలలో ఐక్యత ఇప్పుడు అంతలా కనిపించడం లేదు. కాంగ్రెస్ అందరినీ కలుపుకుని పోయే విషయంలో భేషజాలకు పోతోంది. అది కూడా బీజేపీకి అంది వచ్చిన అవకాశంగా మారుతోంది అని అంటున్నారు. ఈసారి కూడా బీహార్ లో ఓటమి చెందితే లాలూ పార్టీతో పాటు కాంగ్రెస్ కూడా రాజకీయంగా మరిన్ని ఇబ్బందులు చూడాల్సి వస్తుందని అంటున్నారు. చూడాలి మరి ఏమి జరుగుతుందో.

ఒక్కొక్కటిగా.. చిక్కుమొక్కు వీడేలా..



కొత్తగూడెం : భూ సమస్యల పరిష్కారానికి అధికారులు కసరత్తు ముమ్మరం చేస్తున్నారు. ఆగస్టు 15 నాటికి భూభారతి దరఖాస్తుల పరిశీలన ప్రక్రియను పూర్తిచేయాలని రాష్ట్ర ప్రభుత్వం ఆదేశించిన నేపథ్యంలో అధికార యంత్రాంగం ఆ దిశగా అడుగులు వేస్తోంది. ఖమ్మం, భద్రాద్రి కొత్తగూడెం జిల్లాల్లోని భూసమస్యల చిక్కుమొక్కు ఒక్కొక్కటిగా వీడుతున్నాయి. మండల, రెవెన్యూ డివిజన్ స్థాయిలో పరిష్కారమయ్యే సమస్యలపై ప్రధానంగా దృష్టి సారిస్తున్నారు. విరానత్, వివరాల సవరణ, మ్యూటీషన్ వంటి వాటిని తహసీల్దారు సమక్షంలో పరిశీలించి అర్హత కలిగిన దరఖాస్తుదారులకు వెంటనే పట్టాదారు పాసుపుస్తకాలు జారీ చేస్తున్నారు. గ్రామాల్లో అసైన్డ్ భూముల వివరాలు సమోదా చేయాలని రెవెన్యూశాఖ నిర్ణయించింది. భూములు పొందినవారి పట్టాలను పరిశీలించటంతో పాటు ప్రభుత్వం పంపిణీ

చేసిన భూముల్లో ఏళ్లుగా ఉంటున్నవారిని అధికారులు గుర్తించనున్నారు. ఖమ్మం, భద్రాద్రి జిల్లాల్లోని అసైన్డ్ భూముల లెక్కలు తేలనున్నాయి. ఆగస్టు 10 నాటికే దరఖాస్తుల పరిశీలన ప్రక్రియను పూర్తిచేయాలనుకుంటున్నారు. మండల, రెవెన్యూ డివిజన్ స్థాయిలో పరిష్కారమైన వాటికి వెంటనే పాసుపుస్తకాలు ఇస్తున్నారు. సాదాబైనామా, అసైన్డ్, పీఓటీ దరఖాస్తులను పరిశీలించి అర్హత కలిగిన వాటిని గుర్తిస్తున్నారు. ప్రభుత్వ ఆదేశాల ప్రకారం వాటిని పరిష్కరిస్తాం. - మధు, ఆరీఓ, కొత్తగూడెం

మండలాల వారీగా పరిష్కారం..నిర్దేశించుకున్న లక్ష్యం మేరకు దరఖాస్తుల పరిశీలన ప్రక్రియను పూర్తిచేసేందుకు అధికారులు నడుం బిగించారు. మండలాల వారీగా వచ్చిన సమస్యల వివరాలు తీసుకుని అందులో సులువుగా పరిష్కారమయ్యే వాటికి ప్రాధాన్యమిస్తున్నారు. విస్తీర్ణాల హెచ్చుతగ్గులకు సంబంధించిన దరఖాస్తుదారులకు నోటీసులు ఇస్తున్నారు. లైసెన్స్ డ్ సర్వేయర్లు అందుబాటులోకి వచ్చాక.. వాటిని పరిష్కరించనున్నట్లు తెలుస్తోంది. మిస్సింగ్ సర్వే సందర్భ, పట్టా భూమి ఉండి నిషేధిత జాబితాలో చేరిన వాటిపై దృష్టి సారిస్తున్నారు. ఆర్బఐ, తహసీల్దార్లు, ఇతర సిబ్బంది క్షేత్రస్థాయికి వెళ్లి పరిశీలిస్తున్నారు. సమస్య తీవ్రతను బట్టి ఆర్డీ, కలెక్టర్ లాగిస్ కు చేరవేస్తున్నారు. ఉభయ జిల్లాల్లో సాదాబైనామా, అసైన్డ్ భూములు, గిరిజన, గిరిజనేతర భూవివాదాలు, పొడు సమస్యల దరఖాస్తులు అధికంగా ఉండటంతో వాటిని పరిశీలించి పక్కనపెడుతున్నారు.

పర్యవేక్షిస్తేనే ఫలితాలు ఆశాజనం



ఖమ్మం : తెలంగాణ డయాగ్నస్టిక్ కేంద్రం(టీహెచ్) సేవలు ప్రజలకు ఎంతో ప్రయోజనకరంగా ఉన్నాయి. ఈ కేంద్రాల ద్వారా పేద, మధ్యతరగతి వర్గాలకు ఖరీదైన వ్యాధి నిర్ధారణ పరీక్షలు ఉచితంగా లభిస్తున్నాయి. ఖమ్మం, కొత్తగూడెం సర్వజనానుపత్రుల్లోని కేంద్రాలకు 134 రకాల పరీక్షలు చేసే సామర్థ్యం కలదు. ప్రస్తుతం 120 రకాల వరకు చేస్తున్నారు. రక్తపరీక్షలు, బయాకెమిస్ట్రీ, హిస్టోపాథాలజీ, మైక్రోబయాలజీ విభాగాల్లో పరీక్షలు జరిపేందుకు ఆధునిక పరికరాలు అందుబాటులో ఉన్నాయి. అయితే కేంద్రాల నిర్వహణపై పర్యవేక్షణ కొరవడటంతో 2024తో పోల్చితే 2025లో రోగులు, సమానాల సేకరణ, వ్యాధి నిర్ధారణ పరీక్షల్లో గణనీయమైన తగ్గదల కనిపిస్తోంది. ఉదాహరణకు ఖమ్మం జిల్లాలో 2024లో జనవరి నుంచి జూలై వరకు 1,13,405 మంది రోగుల నుంచి 2,15,807 సమానాల సేకరించి 4,14,674 రకాల పరీక్షలు చేశారు. ఈ ఏడాదిలో 20 శాతానికి పైగా సమానాలు తగ్గటం గమనార్హం. ఖమ్మం జిల్లాలోని ప్రాథమిక, పట్టణ, బస్టీదవాఖానాలతో పాటు సర్వజనానుపత్రు, ఈహెచ్ఎస్ క్లీనిక్స్లో చికిత్సలు పొందే రోగులకు చెందిన రక్తసమానాలకు టీహెచ్లో వ్యాధి నిర్ధారణ పరీక్షలు నిర్వహిస్తున్నారు. మొత్తంగా 48 ప్రభుత్వ ఆరోగ్య కేంద్రాలు, ఆసుపత్రుల నుంచి రోజూ సమానాలు సేకరిస్తున్నారు. భద్రాద్రి

జిల్లాలో 29 పీహెచ్ఎస్ పరిధి నుంచి రక్తసమానాలు కొత్తగూడెంలోని టీహెచ్కు చేరుతున్నాయి. ఆరోగ్య కేంద్రాల నుంచి రక్తసమానాలను టీహెచ్కు చేర్చే వాహనాలు కొన్ని సందర్భాల్లో అగిపోవటం వల్ల ఇబ్బందులు తలెత్తుతున్నాయి. ఈ క్రమంలో రోగులు ప్రైవేటు ప్రయోగశాలలు లేదా ప్రైవేటు ఆసుపత్రులకు వెళ్లాల్సిన పరిస్థితులు రాపురిస్తున్నాయి. 'వ్యాధి నిర్ధారణ పరీక్షలు నిర్వహించి ఏ రోజుకు ఆరోజు నివేదికలు పంపిస్తున్నారం. అదేపాదడపా సమస్యలు ఉత్పన్నమైనా వాటిని పరిష్కరిస్తున్నాం' అని కొత్తగూడెం టీహెచ్ ఇన్ ఛార్జ్ నజీరుద్దీన్ కు తెలిపారు.

తగ్గదలకు కారణాలు..

టీహెచ్లో పరీక్షల నిర్వహణకు తరచూ ఆటంకం కలుగుతోంది. పరీక్షలకు అవసరమైన రీపెజెంట్ల సరఫరాలో జాప్యం జరుగుతోంది. తెలంగాణ రాష్ట్ర వైద్యసేవలు, మౌలిక వసతుల అభివృద్ధి సంస్థ (టీఎస్ఎంఐడీసీ) వీటిని సరఫరా చేస్తుంది. యంత్రాల్లో సాంకేతిక సమస్యలు తలెత్తి మరమ్మతులు చేపట్టడానికి స్థానికంగా నిపుణులు లేకపోవటం సమస్యగా మారింది. ఏజెన్సీ ప్రాంతాల్లో చాలామందికి స్మార్ట్ ఫోన్లు ఉండకపోవటంతో పరీక్షల నివేదికలు సత్వరం అందటం లేదు. నేరుగా కొత్తగూడెం సర్వజనానుపత్రుకి వెళ్లినా సిబ్బంది సకాలం లో రిపోర్టులు ఇవ్వటం లేదని పలువురు వాపోతున్నారు.

పదేళ్ల కల.. సాకారం దిశగా..!



కొత్తగూడెం: ఖమ్మం, భద్రాద్రి కొత్తగూడెం జిల్లాల మీదుగా వెళ్తున్న కొన్ని జాతీయ రహదారులకు మహారాష్ట్ర పట్టనంది. రాష్ట్రంలో కొత్తగా జాతీయ రహదారులు, బైపాస్ రోడ్లు, వంతెన నిర్మాణాలకు కేంద్ర రోడ్ల రవాణా, జాతీయ రహదారుల మంత్రిత్వశాఖ ప్రణాళికలు రూపొందించింది. మొత్తమ్మీద 15 ఎన్హెచ్ పనులు చేపట్టనుంది. వీటిలో ఎన్హెచ్-30, 365, 563ను నాలుగు వరుసల రహదారులుగా మార్చటంతో పాటు కొత్తగూడెం-పాల్వంచ బైపాస్ నిర్మాణానికి ఇందులో చోటిచ్చింది. రాబోయే మూడేళ్లలో ఈ పనులను పూర్తిచేసేలా ఎన్హెచ్ఎంబి అధికారులు జాగ్రత్తలు తీసుకోనున్నారు.

ఎట్టకేలకు మోక్షం..

కొత్తగూడెం-పాల్వంచ నడుమ పదేళ్లుగా అసంపూర్తిగా నిలిచిపోయిన బైపాస్ నిర్మాణానికి మోక్షం లభించింది. ఎన్హెచ్-30లో భాగంగా రుద్రంపూర్-భద్రాచలం సెక్షన్ మధ్య నాలుగు వరుసల రహదారితో పాటు కొత్తగూడెం-పాల్వంచ బైపాస్ నిర్మాణానికి కేంద్ర ప్రణాళిక రూపొందించింది. భద్రాచలం వైపు రాకపోకలు సాగించే భారీ వాహనాలు, ట్రాక్ లారీలను కొత్తగూడెం మీదుగా కాకుండా ప్రత్యామ్నాయ మార్గంలో మళ్లించేందుకు 2008లో బైపాస్ నిర్మాణానికి అంకురార్పణ జరిగింది. రూ.33కోట్లతో 2014లో పనులు ప్రారంభించారు. పాల్వంచలోని నవభారత్ నుంచి కొత్తగూడెం కార్పొరేషన్ పరిధి గంగాహుస్సేన్ బస్టీలోని పంట పొలాల వరకు రోడ్డు నిర్మించారు. ఆ తరువాత ఆపేశారు. ప్రభుత్వ తాజా నిర్ణయంతో బైపాస్ నిర్మాణం పట్టలేకుంంది.

మరోసారి నిరాశ..

హైదరాబాద్ రింగ్ రోడ్డు నుంచి వలిగింద, తొర్రూరు, నెల్లికుదురు, మహబూబాబాద్, బయ్యారం, ఇల్లెందు మీదుగా కొత్తగూడెం క్రాస్ రోడ్డు వరకు జాతీయ రహదారి 930వీ నిర్మించాలి. ఇందులో భాగంగా రూ.700కోట్లతో కొత్తగూడెం-ఇల్లెందు మధ్య 44కి.మీ. రహదారి నిర్మాణం చేపట్టాలి. భూసేకరణ, అటవీ అనుమతులు లేక పనులు మొదలవటం లేదు. భారీ వాహనాల రాకపోకలతో రహదారి దెబ్బతినటంతో ప్రమాదాలకు నిలయంగా మారింది. రోడ్డు విస్తరణ పనులు చేపట్టాలని ఏళ్లుగా డిమాండ్ చేస్తున్నా.. ఆచరణకు నోచుకోవటం లేదు. కేంద్రం తాజాగా గుర్తించిన జాతీయ రహదారుల్లో 930(పీ)కి చోటు కల్పించకపోవటంతో మరోసారి నిరాశే మిగిలింది.

ఇక ప్రయాణం సాఫీగా.. ఖమ్మం నుంచి నత్తుపల్లి, వరంగల్ మధ్య ప్రయాణం సాఫీగా సాగనుంది. ఎన్హెచ్-365బీబీలో భాగమైన ఖమ్మం, కొణిజెర్ల, వైరా, తల్లాడ, కల్లూరు, సత్తుపల్లి రోడ్డు, ఎన్హెచ్-563లో భాగంగా ఖమ్మం-వరంగల్ మధ్య నాలుగు వరుసల రహదారుల నిర్మాణానికి సర్కారు పచ్చజెండా ఊపింది. రోజురోజుకూ పెరుగుతున్న వాహనాల రద్దీ, ఇరుకు రోడ్ల వల్ల చోటుచేసుకుంటున్న ప్రమాదాలను నివారించటానికి రహదారులను విస్తరించాలనే డిమాండ్ ఎప్పటి నుంచో వినిపిస్తోంది. కేంద్ర ప్రభుత్వ నిర్ణయంతో వీటిని నాలుగు వరుసలుగా మార్చేందుకు మార్గం నుగమమైంది. హ్యూవీ(హైబ్రిడ్ యాన్యుటీ మోడల్) విధానంలో ఆర్ఆండ్బీ రహదారుల ఉన్నతీకరణకు రాష్ట్ర ప్రభుత్వం ఇటీవల కనరత్న ప్రారంభించింది. ఇందులో ఖమ్మం, భద్రాద్రి జిల్లాల్లోని ప్రధాన రహదారులకు స్థానం కల్పించింది.

‘ఈ-వ్యర్థం..’అనర్థం

హైదరాబాద్: మహానగరానికి ఎలక్ట్రానిక్ వ్యర్థాల ముప్పు పెరుగుతోంది. ఏటా వ్యర్థాలు పోగుపడుతుంటే రీసైక్లింగ్లో సరైన విధానాలు అవలంబించక సవాళ్లు ఎదురవుతున్నాయి. వాడి పారేస్తున్న సెల్ఫోన్లు, టీవీలు, విద్యుత్తు పరికరాలు, కంప్యూటర్లు, ఇతర ఎలక్ట్రీక్, ఎలక్ట్రానిక్ ఉపకరణాలు మార్కెట్లను ముంచెత్తుతున్నాయి. రీసైక్లింగ్ కేంద్రాలకు పంపడంలో పీసీబీ, మున్సిపల్, ఇతర విభాగాల అలసత్వం, ప్రజల్లో అవగాహన కల్పించకపోవడంతో కాలువ్యం పెరిగిపోతోంది. పారేసిన బ్యాటరీ ఓ జలాశయాన్ని కలుషితం చేస్తుందని నిపుణులు హెచ్చరిస్తున్నారు.

సింహభాగం నగరం నుంచే..

ఎలక్ట్రానిక్ వ్యర్థాల ఉత్పత్తిలో తెలంగాణ ఇతర రాష్ట్రాలతో పోటీ పడుతోంది. తొలిసారిగా లక్ష మెట్రిక్ టన్నులను దాటి ఉత్తర్ప్రదేశ్, హరియాణా తర్వాత దేశంలో మూడో అతిపెద్ద వ్యర్థాల ఉత్పత్తిదారుగా రాష్ట్రం నిలిచిందని లోక్సభలో పర్యావరణ, అటవీ, వాతావరణ మంత్రి త్వశాఖ వెల్లడించింది. వ్యర్థాల ప్రాసెసింగ్లో ఉత్తర్ప్రదేశ్ తర్వాతి స్థానంలో ఉందని పేర్కొంది. గత ఆర్థిక సంవత్సరం నాటికి 1.19లక్షల మెట్రిక్ టన్నులకు చేరుకుందని వెల్లడించింది. ఈ వ్యర్థాలన్నీ ఐటీ



రంగానికి కేంద్రంగా ఉన్న రాజధాని నుంచే ఉత్పత్తి అవుతున్నాయి.

20శాతంలోపే..

వ్యర్థాల రీసైక్లింగ్ కోసం కాలువ్య నియంత్రణ మండలి 31 సంస్థలకు అనుమతులివ్వగా అందులో 20కి పైగా రాజధాని పరిధిలోనే ఉన్నాయి. వీటికి ఏటా 2.25 లక్షల టన్నుల వ్యర్థాలను రీసైక్లింగ్ చేసే సామర్థ్యం ఉంది. అయినా 40వేల మెట్రిక్ టన్నులకు మించి రీసైక్లింగ్ చేయడం లేదు. పీసీబీ విడుదల చేసిన నివేదిక ప్రకారం రాష్ట్రంలో 2023-24లో ఎక్సెలెండెడ్ ప్రొడ్యూసర్ రెస్పాన్సిబిలిటీ (ఈఐఆర్)లో భాగంగా 63,635 మెట్రిక్ టన్నుల వ్యర్థాలను సేకరించారు. ప్రాసెస్ చేసిన ఈ వ్యర్థాల్లో బంగారం, రాగి, అల్యూమినియం, ఇనుము, వంటి లోహాలు 24,497 మెట్రిక్ టన్నులుండగా ఇతర వ్యర్థాలు 24,433 మెట్రిక్ టన్నులున్నాయని పేర్కొంది.

కాలువ్యతో సమస్యలిలా..

ఎలక్ట్రానిక్ వ్యర్థాల్లో సీసం, పాదరసం, కాడ్మియం, క్రోమియం, బ్రోమినేటెడ్ ఫ్లెమ్ రిటార్డెంట్స్ వంటి విషపూరిత పదార్థాలుంటాయి. వీటిని రీసైక్లిక్ చేయకపోతే నేల, నీరు, గాలిని కలుషితం చేస్తాయి. సీసం నీటి వనరుల్లో కలిస్తే నీటి కాలుష్యానికి దారి తీయడంతో పాటు జలవరాల మనదగడం ప్రశ్నార్థకం చేస్తాయి. ఈ రహాయనాలు నేలలో చేరి దాని సారాన్ని దెబ్బతీస్తాయి. వీటిని కాల్చడం, అశాస్త్రీయ పద్ధతుల్లో రీసైక్లిక్ చేయడం వల్ల డైఆక్సీనీలు, ప్యూరాన్లు వంటి విషపూరిత వాయువులు విడుదలై గాలిని కలుషితం చేస్తాయి. దీంతో క్యాన్సర్, నాడీ వ్యవస్థ రుగ్మతలు, శ్వాసకోశ సమస్యలు, హార్మోన్ల అసమతుల్యత వంటి సమస్యలకు దారితిస్తాయి.

చేయూతగిస్తే.. చేతివాటం చూపారు

హైదరాబాద్ : ప్రముఖ ప్రభుత్వ పిల్లల ఆసుపత్రి నిల్లోఫర్లో వైద్య పరికరాలు, ధోబీఘాట్ యంత్రాల కొనుగోళ్లలో అవకతవకలు చోటుచేసుకున్నట్లు తెలుస్తోంది. గతంలో ఇక్కడ కీలక బాధ్యతలు నిర్వహించిన ఓ అధికారి అంతా తానై వ్యవహరించి నిధులు పక్కన పట్టించినట్లు ఆరోపణలు వినిపిస్తున్నాయి. దీనిపై వైద్య ఆరోగ్యశాఖ విచారణకు ఆదేశించినట్లు సమాచారం. నిల్లోఫర్లో అదనపు భవనం, ముఖ్యమైన పరికరాల కొనుగోలు కోసం ఓ ప్రభుత్వ రంగ సంస్థ గతంలో సీఎస్ఆర్ కింద రూ.20 కోట్లు ఇచ్చేందుకు అంగీకరించింది. ప్రస్తుతం ఓపీ భవనం పక్కన రూ.10 కోట్లతో కొత్త భవనం నిర్మిస్తున్నారు. మరో రూ.10 కోట్లతో వైద్య పరికరాలు, ఇతర మౌలిక వసతులకు వినియోగించాల్సి ఉంది. నిబంధనల ప్రకారం టీజీఎంఐ ఎన్డీసీ ఆధ్వర్యంలో ఈ పరికరాలను కొనుగోలు చేయాలి. ఇక్కడే సదరు అధికారి అత్యవసర పద్ధతి కింద ఈ నిధుల నుంచి పరికరాల కొనుగోలుకు శ్రీకారం చుట్టారు.

నిబంధనలు తుంగలో తొక్కి

తొలుత ఆసుపత్రిలోని ధోబీఘాట్లోని యంత్రాలను మార్కెట్లోని నిర్ణయించి ఓ ప్రైవేటు సంస్థకు ఆ పనులను ఏకపక్షంగా అప్పగించినట్లు తెలుస్తోంది. గత సెప్టెంబరులో 60 కిలోలు, 100 కిలోల సామర్థ్యం



ఉన్న యంత్రాలను కొనుగోలు చేశారు. ఏవైనా యంత్రాలు డిస్పోజిబుల్ చేసి కొత్తవి కొనాలంటే ఒక కమిటీ ఏర్పాటు చేయాలి. ఇక్కడ అదేమీ జరగలేదని తెలుస్తోంది. పాత యంత్రాలకు ఎలాంటి ధర లేకుండానే సదరు సంస్థకు అప్పగించినట్లు తెలుస్తోంది. పాత యంత్రాలు విక్రయించగా.. వచ్చే నిధులు ఆసుపత్రి ఖాతాలో సమోదా కాలేదు. అడిట్లో ఈ విషయం తెలిసింది. ఇవే కాకుండా వలు పరికరాలను ఎలాంటి నిబంధనలు పాటించకుండా కొనుగోలు చేసినట్లు అధికారులు గుర్తించారు. సీఎస్ఆర్ కింద నిధులు ఇచ్చిన సంస్థనా బుర్రీ కొట్టింది నట్లు తెలిసింది. అత్యవసరంగా పరికరాలు కొనుగోలు చేసినట్లు సదరు సంస్థకు బిల్లులు పంపిస్తూ.. నిధులను ఆసుపత్రి అభివృద్ధి ఫండ్(హెచ్డీఎఫ్)కు బదిలీ చేయించినట్లు సమాచారం. ఇలా మొత్తం రూ.5-6 కోట్ల నిధులకు సంబంధించి అక్రమాల జరిగినట్లు చెబుతున్నారు. ఈ విషయమై ప్రస్తుత సూపరింటెండెంట్ డాక్టర్ విజయకుమార్ను ఫోన్లో వివరణ కోరగా.. ఈ అంశంపై తన వద్ద ఎలాంటి సమాచారం లేదని బదులిచ్చారు.

నిరీక్షణకు సెలవు... రైతుకు సులువు !

నల్గొండ : వ్యవసాయ ఉచిత విద్యుత్తు కనెక్షన్ల మంజూరుపై కాంగ్రెస్ ప్రభుత్వం ప్రత్యేక దృష్టి సారించింది. గతంలో ఎన్నడూ లేని విధంగా విద్యుత్తు సంస్థ అధికారులు చకచకా సర్వీసులు రిలీజ్ చేస్తున్నారు. రాష్ట్రంలోనే నల్గొండ జిల్లాలో చాలా వరకు రైతులు వ్యవసాయ బోరు బావులపై ఆధారపడి వ్యవసాయం సాగిస్తున్నారు. ప్రస్తుత వర్షాభావ పరిస్థితుల కారణంగా నిత్యం బోర్లు తవ్విస్తునే ఉన్నారు. అదే స్థాయిలో ఉచిత విద్యుత్తు కోసం దరఖాస్తులు చేస్తున్నారు. వీటికి సరిపడ విద్యుత్తు నియంత్రికలు, స్తంభాలు, ఉపకేంద్రాల సామర్థ్యం పెంచడంలో కాస్త జాప్యం చోటు చేసుకుంది. ఇటీవల మంత్రి కోమటిరెడ్డి వెంకటరెడ్డి పలుమార్లు రాష్ట్రస్థాయి అధికారులతో చర్చలు నిర్వహించి.. విద్యుత్తు సామగ్రి, నియంత్రికలు దిగుమతి చేయించడం



లో చొరవ చూపి పెండింగ్ దరఖాస్తులకు మోక్షం కల్పించారు. గతంలో రైతులు నెలలు, సంవత్సరాల తరబడి విద్యుత్తు కనెక్షన్ కోసం నిరీక్షించేవారు. ప్రస్తుతం విద్యుత్తు సర్వీసులను ఒక్కో నెలకు నాలుగు, ఐదు వందల చొప్పున మంజూరు చేస్తున్నారు. కొత్త ప్రభుత్వం వచ్చాక ఏటా 6000కు పైగా కొత్త విద్యుత్తు సర్వీసులు మంజూరు చేస్తున్నారు. రైతులు సైతం కాలంలో సంబంధ లేకుండా బోర్లు వేస్తుండటంతో దరఖాస్తులు కుప్పలు తెప్పలుగా వచ్చి చేరుతున్నాయి. **నిరంతర ప్రక్రియ** వెంకటేశ్వర్లు, ఎస్ఈ, విద్యుత్తు సంస్థ నల్గొండ జిల్లా ఉచిత విద్యుత్తు సర్వీసుల మంజూరు నిరంతర ప్రక్రియ. రాష్ట్రంలోనే నల్గొండ పెద్ద జిల్లా కావడంతో బోరుబావుల తవ్వకం సంఖ్య పెరిగిపోతుంది. విద్యుత్తు సర్వీసుల కోసం రైతుల నుంచి దరఖాస్తులు వస్తునే ఉన్నాయి. వాటిని త్వరగా పరిశీలించి మంజూరు చేసే విధంగా చర్యలు తీసుకుంటున్నాం.

రోగంతో.. వైభోగం

నల్గొండ : చందూరు మండలం బంగారిగడ్డకు చెందిన రాములు(పేరు మార్పు) నెల రోజుల క్రితం పురుగు మందు తాగడంతో బంధువులు వట్టణంలోని దేవరకొండ రోడ్డులో ఉన్న ఓ ప్రైవేటు ఆసుపత్రిలో చేర్చారు. నాలుగు రోజుల్లో రూ. 7.50 లక్షల బిల్లు వేశారు. బాధితుడు బతికాడు అనే ఆనందం కంటే జిల్లా కేంద్రంలో ఇంత ఖరీదైన వైద్యం ఉందా.. అనే విచారం కుటుంబ సభ్యుల్లో వ్యక్తమైంది.

వట్టణ పరిధిలోని చర్లపల్లి ప్రాంతానికి చెందిన నర్సమ్మకు కాలుకు చిన్న పుండు కావడంతో పది రోజుల క్రితం బస్టాండ్ ప్రాంతంలోని ఓ ప్రైవేటు ఆసుపత్రిలో చేర్చారు. పుండుకు శస్త్రచికిత్స అంటూ వైద్యం చేసి రూ. 1.10 లక్షలు వసూలు చేశారు. ఇలాంటి బాధితులు నిత్యం పడుల సంఖ్యల్లో మోసపోతున్నారు. జిల్లా కేంద్రంతో పాటు మిర్యాలగూడ, దేవరకొండ వంటి ప్రాంతాల్లో మల్టీస్పెషాలిటీ, సూపర్ స్పెషాలిటీ అంటూ పుట్టగొడుగుల్లా వెలుస్తున్న ప్రైవేటు ఆసుపత్రుల్లో ఎక్కువ శాతం మంది కాసుల కోసం కక్కుర్తి వైద్యాన్ని నిర్వహిస్తున్నారు. సీజన్లో వచ్చే సాధారణ జ్వరాలు సైతం డెంగీ, మలేరియా అంటూ భయపెడుతూ రోగుల వద్ద రూ.లక్షలు గుంజుతున్నారు. జిల్లా కేంద్రంలో వైద్యకళాశాల ఏర్పాటు కాకముందు పడుల సంఖ్యల్లో ఉన్న ప్రైవేటు ఆసుపత్రులు ఇప్పుడు 60 నుంచి 70 వరకు పెరిగాయి. నిబంధనల మేరకు ఆసుపత్రి చుట్టూ ఫైరెంజిన్



వాహనం తిరగాలి. కానీ దేవరకొండ రోడ్డు ప్రకాశంబజార్, గొల్లగూడ, మిర్యాలగూడలోని బస్టాండ్ ఎదురుగా ఉన్న కాలనీల్లో కనీసం సైకికు కూడా తిరగని పరిస్థితి ఉంది. ట్రాఫిక్ సమస్యలతో పాటు అంబులెన్సులు నిలిపే స్థలం లేక ఇతర ప్రాంతాల్లో నిలుపుతున్న ఆసుపత్రులు జిల్లాలో పడుల సంఖ్యలో ఉన్నాయి. ్రైవేటు ఆసుపత్రులకు రోగులు రావాలంటే మధ్యవర్తులకు పెద్ద మొత్తంలో కమీషన్లు ఇస్తున్నారు. పేరు మోసిన ప్రైవేటు ఆసుపత్రుల నిర్వాహకులు కొందరు ఆరోపింపే, పీఎంపీలతో పాటు మధ్యవర్తులకు ముందుగానే రూ.లక్ష చొప్పున అడ్వాన్స్ ఇస్తున్నారు. రోగులకు అయ్యే బిల్లులో వీరికి 20 నుంచి 25 శాతం కమీషన్ వస్తోంది.

జిల్లా కేంద్రంలోని జనరల్ ఆసుపత్రితో పాటు ఇతర ప్రాంతాల్లో ఉన్న ఏరియా, ప్రాథమిక ఆసుపత్రులకు వచ్చే రోగులను కొందరు కింది స్థాయి సిబ్బంది తమకు తెలిసిన ప్రైవేటుకి పంపి కమీషన్లు తీసుకుంటున్నారు. **ముమ్మర తనిఖీలు చేస్తున్నాం.** డా. పుట్ల శ్రీనివాస్, డీఎంహెచ్ఎ నల్గొండ నిబంధనల ప్రకారం ప్రైవేటు ఆసుపత్రులకు అనుమతులు ఇస్తున్నాం. అధిక ఫీజులు వసూలు చేసే వారిపై ఫిర్యాదులు వస్తే చర్యలు తీసుకుంటున్నాం. జిల్లాలో ప్రైవేటు ఆసుపత్రులను ప్రత్యేక సిబ్బందితో తనిఖీ చేస్తున్నాం. ప్రతి ఆసుపత్రిలో ధరల పట్టిక పెట్టాలని సూచించాం. డెంగీ పరీక్షలు కేవలం జనరల్ ఆసుపత్రిలోనే జరుగుతున్నాయి. ప్రైవేటులో ఎక్కడా లేవు.

చెంతనే జలం.. అదనపు ఆయకట్టుకు బలం



అశ్వాపురం : మారెళ్లపాడు ఎత్తిపోతల పథకం పంప్‌హౌస్ కాంక్రీట్ పనులు కొనసాగుతున్నాయి. రూ. 25కోట్లతో డీన్ని నిర్మిస్తున్నారు. 2023లో శంకుస్థాపన చేయగా.. ఈ ఏడాది జనవరిలో పనులు ప్రారంభమయ్యాయి. తుమ్మలచెరువుకు గోదావరి జలాల పంపిణీతో పాటు సీతారామ ప్రాజెక్ట్ పరిధిలోని 16,500 ఎకరాల అదనపు ఆయకట్టును స్థిరీకరించడమే డీని లక్ష్యం. స్థానికంగా అందించకుండా వేరే ఎక్కడికో గోదావరి జలాలను తరలించడం సరైంది కాదనే ఈ ప్రాంత రైతుల భావనలను కూడా ఈ పథకం దూరం చేయనుంది. **ఏడు నెలల పాటు తవ్వకాలే..** భీమునిగుండం కొత్తూరు గ్రామంలోని సీతారామ ప్రాజెక్ట్ ఫేజ్-1 పంప్‌హౌస్ దిగువన ఫోర్ బే వద్ద ప్రధాన కాలువపై ఈ పంప్‌హౌస్ రాఫ్ట్ నిర్మాణం కొనసాగుతోంది. ఏడు నెలల పాటు డీని పునాదుల తవ్వకాలే కొనసాగాయి. గట్టి రాయి పడటంతో పాటు మే నెలలో భారీ వర్షాలు తదితర కారణాల నేపథ్యంలో జాప్యం జరిగింది. ప్రధాన కాలువలో ఇక్కడ నీటిమట్టం 43 అడుగులు ఉంటుందనేది అంచనా. పంప్‌హౌస్ ద్వారా 85 అడుగుల ఎత్తు వరకు ఎత్తిపోయనున్నారు.

1.8 మెగావాట్ల రెండు విద్యుత్తు మోటార్లు, 2.5 క్యూమెక్స్‌ల సామర్థ్యం కలిగిన రెండు పంప్‌లు ఏర్పాటు చేయనున్నారు. సీతారామ ప్రాజెక్ట్ ప్రధాన కాలువ నుంచి పైన భూమి ఉపరితలం వరకు ఈ పంప్‌హౌస్ రాఫ్ట్ 30 నుంచి 35 అడుగుల ఎత్తు ఉంటుంది. వీటికి సంబంధించిన పనులే ఇప్పుడు కొనసాగుతున్నాయి. ఎత్తిపోతల పథకంలోని కీలకమైన భాగం ఇదే. **రెండు కిలోమీటర్ల దూరంలో..** పంప్‌హౌస్ నుంచి 2 కిలోమీటర్ల దూరంలో గొందిగూడెం ఇసుకవారు ఉంటుంది. అక్కడి వరకు ఫైవలైన్ నిర్మాణం జరుగుతుంది. ఇసుక వారు సమీపంలో 90 మీటర్ల వద్ద ఎలివేషన్ పాయింట్ ఉంటుంది. ఇక్కడ ఎడమ, కుడి కాలువలు ఉంటాయి. ఎడమ కాలువ ద్వారా గోదావరి జలాలు ఇసుక వారులోకి వెళ్తాయి. తర్వాత దాని ద్వారా తుమ్మలచెరువులోకి చేరుతాయి. పునాదుల తవ్వకం పూర్తయి కాంక్రీట్ పనులు ప్రారంభమయ్యాయి. విద్యుత్తు మోటార్లు, పంప్‌ల ఏర్పాటు కీలకం. మిగిలిన పనులు త్వరగానే పూర్తవుతాయి. డిసెంబరులోగా తుమ్మలచెరువుకు గోదావరి జలాలను అందజేసేందుకు ప్రయత్నిస్తున్నాం. - డి.శ్రీనివాస్, డీఈ, సీతారామ ప్రాజెక్ట్

ఆయుకట్టు.. కళకళ



ఖమ్మం : జిల్లాలో వరినాట్లు ఊపందుకున్నాయి. జూలై ఆరంభంలో వర్షాలు సక్రమంగా కురవకపోవడంతో బోర్లు, బావుల కింద వెదజల్లే, నాటు పద్ధతిలో సాగు చేపట్టారు. సాగర్ కాల్వ ద్వారా కృష్ణాజలాల విడుదలవడంతో ఆయకట్టు పరిధిలో రైతులు సన్నాహాలు ముమ్మరం చేశారు. రెండు వారాల్లో వరినాట్లు పూర్తవుతాయని అధికారులు చెబుతున్నారు. **వరి నాట్లు ముమ్మరం..** జిల్లాలో ఈఏడాది వానాకాలంలో సుమారు 2.95 లక్షల ఎకరాల్లో వరి సాగు చేస్తారని వ్యవసాయాధికారులు అంచనా వేశారు. ఇప్పటివరకు 1,98,949 (వెదజల్లే పద్ధతిలో 58,643 నాటు పద్ధతిలో 1,40,306) ఎకరాల్లో సాగింది. మే మాసంలో వర్షాలు భారీగా కురవడంతో ఎక్కువ మంది రైతులు దుక్కులు సిద్ధం చేసుకున్నారు. జూన్‌లో ఆశించిన స్థాయిలో వానలు పడకపోవడంతో బోర్లు, బావులన్న అన్నదాతలు వెదజల్లే పద్ధతిపై దృష్టిసారించారు. సత్తుపల్లి, వైరా, కూసుమంచి వ్యవసాయ డివిజన్ల పరిధిలో గతంలో కంటే ఎక్కువ మంది వెదజల్లే పద్ధతిని అవలంబించారు. ఈసారి జూలైలో సగటుకు మించి వానలు కురిశాయి. అదే నెల

14న పాలేరు జలాశయం నుంచి ప్రధాన కాల్వకు నీటిని విడుదల చేశారు. సాగర్ గేట్లు అత్తాక నీటి విడుదల సామర్థ్యాన్ని పెంచడంతో ఆయకట్టుకు జలకళ వచ్చింది. వరినాట్లు ముమ్మరమయ్యాయి. ప్రస్తుతం పాలేరు జలాశయానికి 4వేల క్యూసెక్కుల కృష్ణాజలాలు వస్తుండగా.. అంతే మొత్తాన్ని ప్రధాన కాల్వకు పడుతున్నారు. అవసరమైతే 8వేల క్యూసెక్కుల వరకు పెంచే అవకాశం ఉంది. ‘ఎండల తీవ్రత అధికంగా ఉంది. అడుగున తేమ లేని ప్రాంతాల్లో రైతులు యూరియా బదులు నాో యూరియా పిచికారీ చేసుకోవాలి’ అని డీఏఓ పుల్లయ్య సూచించారు. ముందస్తుగా వానలు కురవడంతో జూన్ మొదటి వారంలో వెదజల్లే పద్ధతిలో బెదెకరాల్లో సాగు పనులు ప్రారంభించాం. తరువాత ముందుబెండలు కాయడంతో ఒక ఎకరంలో విత్తనాలు మొలకెత్తలేదు. ప్రభుత్వం గోదావరి జలాలు అందించడంతో ఆ ఎకరంలో నాటు వేశాం. ఇప్పుడు కృష్ణాజలాలు వస్తుండడంతో ఈ సీజన్‌లో మా పంటలకు ధోకాలేదు. నవంబరులో వచ్చే తుపాన్ల కంటే ముందుగానే పంటలు చేతికందుతాయి. మంచి దిగుబడులు వస్తాయని ఆశిస్తున్నాం. - పువ్వాళ్ల రామారావు, ఎర్రబోయినపల్లి, కల్లూరు మండలం

సేవలు ఉచితం.. పర్యవేక్షిస్తేనే ప్రయోజనం



ఖమ్మం : తెలంగాణ డయాగ్నోస్టిక్ కేంద్రం(టీహెచ్) సేవలు ప్రజలకు ఎంతో ప్రయోజనకరంగా ఉన్నాయి. ఈ కేంద్రాల ద్వారా పేద, మధ్యతరగతి వర్గాలకు ఖరీదైన వ్యాధి నిర్ధారణ పరీక్షలు ఉచితంగా లభిస్తున్నాయి. ఖమ్మం, కొత్తగూడెం నర్మజనానుపత్రుల్లోని కేంద్రాలకు 134 రకాల పరీక్షలు చేసే సామర్థ్యం కలదు. ప్రస్తుతం 120 రకాల వరకు చేస్తున్నారు. రక్తపరీక్షలు, బయోకెమిస్ట్రీ, హిస్టోపాథాలజీ, మైక్రోబయాలజీ విభాగాల్లో పరీక్షలు జరిపేందుకు ఆధునిక పరికరాలు అందుబాటులో ఉన్నాయి. అయితే కేంద్రాల నిర్వహణపై పర్యవేక్షణ కొరవడటంతో 2024తో పోల్చితే 2025లో రోగులు, నమూనాల సేకరణ, వ్యాధి నిర్ధారణ పరీక్షల్లో గణనీయమైన తగ్గుదల కనిపిస్తోంది. ఉదాహరణకు ఖమ్మం జిల్లాలో 2024లో జనవరి నుంచి జూలై వరకు 1,13,405 మంది రోగులు నుంచి

2,15,807 నమూనాలు సేకరించి 4,14,674 రకాల పరీక్షలు చేశారు. ఈ ఏడాదిలో 20 శాతానికి పైగా నమూనాలు తగ్గులం గమనార్హం. **తగ్గుదలకు కారణాలు..** టీహెచ్‌లో పరీక్షల నిర్వహణకు తరచూ ఆటంకం కలుగుతోంది. పరీక్షలకు అవసరమైన రీపెజెంట్ల సరఫరాలో జాప్యం జరుగుతోంది. తెలంగాణ రాష్ట్ర వైద్యసేవలు, మౌలిక వసతుల అభివృద్ధి సంస్థ (టీఎస్ఎంఓహీ) వీటిని సరఫరా చేస్తుంది. యంత్రాల్లో సాంకేతిక సమస్యలు తలెత్తి మరమ్మతులు చేపట్టడానికి స్థానికంగా నిపుణులు లేకపోవడం సమస్యగా మారింది. షెజిన్ ప్రాంతాల్లో చాలామందికి స్మార్ట్ ఫోన్లు ఉండకపోవడంతో పరీక్షల నివేదికలు సత్వరం అందటం లేదు. నేరుగా కొత్తగూడెం నర్మజనానుపత్రికి వెళ్లినా సిబ్బంది సకాలంలో రిపోర్టులు ఇవ్వడం లేదని పలువురు వాపోతున్నారు. ఆరోగ్య కేంద్రాల నుంచి రక్తసమూనాలను టీహెచ్‌కు చేర్చే వాహనాలు కొన్ని సందర్భాల్లో అగిపోవడం వల్ల ఇబ్బందులు తలెత్తుతున్నాయి. ఈ క్రమంలో రోగులు ప్రైవేటు ప్రయోగశాలలు లేదా ప్రైవేటు ఆసుపత్రులకు వెళ్లాల్సిన పరిస్థితులు దాపురిస్తున్నాయి. ‘వ్యాధి నిర్ధారణ పరీక్షలు నిర్వహించి ఏ రోజుకు ఆరోజు నివేదికలు పంపిస్తున్నాం. అడపాదడపా సమస్యలు ఉత్పన్నమైనా వాటిని పరిష్కరిస్తున్నాం’ అని కొత్తగూడెం టీహెచ్ ఇన్‌ఛార్జి నజీరుద్దీన్‌కు తెలిపారు. **ఆసుపత్రుల నుంచి సేకరణ** ఖమ్మం జిల్లాలోని ప్రాథమిక, పట్టణ, బస్టెదవాఖానాలతో పాటు నర్మజనానుపత్ర, ఈహెచ్‌ఎస్ క్లీనిక్‌ల్లో చికిత్సలు పొందే రోగులకు చెందిన రక్తసమూనాలకు టీహెచ్‌లో వ్యాధి నిర్ధారణ పరీక్షలు నిర్వహిస్తున్నారు. మొత్తంగా 48 ప్రభుత్వ ఆరోగ్య కేంద్రాలు, ఆసుపత్రుల నుంచి రోజూ నమూనాలు సేకరిస్తున్నారు. భద్రాద్రి జిల్లాలో 29 పీహెచ్‌సీల పరిధి నుంచి రక్తసమూనాలు కొత్తగూడెంలోని టీహెచ్‌కు చేరుతున్నాయి.

భూసార పరీక్షలు కరీంనగర్‌లోనే!

వేములవాడ : జిల్లాలోని రైతులకు భూసార పరీక్షల ఫలితాలు అందటంలో ఆలస్యం జరుగుతోంది. వేములవాడలోని భూసార పరీక్ష కేంద్రం మూతపడటంతో రైతులకు ఇబ్బందులు తప్పడం లేదు. జిల్లా రైతులకు అందుబాటులో ఉండేలా వేములవాడలోని వ్యవసాయ మార్కెట్ యార్డులో 1998లో భూసార పరీక్ష కేంద్రాన్ని ప్రారంభించారు. రాజన్న సిరిసిల్ల జిల్లా ఏర్పడక ముందు సిరిసిల్ల, వేములవాడ, చందుర్తి, కోనరావుపేట, ఇల్లంతకుంట, బోయినపల్లి, ముస్తాబాద్, ఎల్లారెడ్డిపేట, గంభీరావుపేట మండలాల రైతులకు భూసార పరీక్షల సేవలు ఈ కేంద్రం నుంచి అందేవి. కేంద్రంలోని ఏవో, సిబ్బంది బదిలీలపై వెళ్లడంతో తిరిగి నియమించలేదు. దీంతో పన్నెండేళ్ల క్రితం మూతబడిన కేంద్రం తిరిగి వినియోగంలోకి రావటం లేదు. **మూలసపడ్డ కిట్లు** కేంద్రం మూతపడటంతో అందులోని పరీక్ష సామగ్రి తుప్పుపట్టి పనికి రాకుండా పోయాయి. పదేళ్ల క్రితం భూసార పరీక్షలకు అవసరమైన దాదాపు రూ.5లక్షల విలువ గల పరికరాలను ప్రభుత్వం అందజేసింది. ఇప్పటి వరకు అవి అట్టపెట్టెల్లోనే మూలుగుతున్నాయి. ఎందుకు పనికిరాకుండా పోయాయి. జిల్లాలోని రైతులకు సంబంధించిన భూముల మట్టి నమూనాలు సేకరించిన వ్యవసాయ



అధికారులు కరీంనగర్‌లోని భూసార పరీక్ష కేంద్రానికి పంపిస్తున్నారు. ఉమ్మడి జిల్లాలో ఏకైక భూసార పరీక్ష కేంద్రం కరీంనగర్‌లోనే ఉండటంతో రైతులందరికీ సంబంధించిన మట్టి నమూనాలు ఆ కేంద్రానికే పంపించాల్సిన పరిస్థితి ఉంది. దీంతో అక్కడ పరీక్షలు ఆలస్యం కావడంతో రైతులకు సకాలంలో ఫలితాలు అందని ద్రాక్షగా మారాయి. క్షన్ల వారిగా ప్రభుత్వం ఇప్పిన భూసార పరీక్ష కిట్లు ఎప్పుడో మూలస పడ్డాయి. **రైతులకు నష్టం** భూసార పరీక్షలతో రైతులకు అనేక ప్రయోజనాలున్నాయి. పంట క్షేత్రాల్లోని మట్టిని సేకరించి భూసార పరీక్ష చేయించిన తరువాత వచ్చే ఫలితాలకు అనుగుణంగా పంటలు సాగు చేసే మంచి దిగుబడులు సాధించడానికి అవకాశం ఉంది. పరీక్షలతో మట్టిలో ఎంత మోతాదులో భాస్వరం, నత్రజని, ఫోస్ఫేట్ పాటు సూక్ష్మ పోషకాలు ఉన్నాయనే విషయం వెల్లడవుతోంది. ఆ ఫలితాలను భూముల్లో పంటల మార్పు, సాగు చేసుకునేందుకు అవకాశం ఉంటుంది. అయితే ఫలితాల జాప్యంతో రైతులు నష్టపోతున్నారు. చేసేందేం లేక ఏదో ఒక పంట వేస్తున్నారు. ఇప్పటికైనా భూసార పరీక్ష కేంద్రాన్ని తిరిగి ప్రారంభించేందుకు చర్యలు తీసుకోవాలని రైతన్నలు కోరుతున్నారు.

ప్రభుత్వానికి నివేదిక పంపాం- నాయికిరెడ్ల, ఏఈవో, వేములవాడ వేములవాడలోని భూసార పరీక్ష కేంద్రం పనిచేయాలంటే ఒక ఏవో, సిబ్బంది అవసరం ఉంటుంది. పరికరాలు అందుబాటులో ఉన్నాయి. సిబ్బందిని నియమించి కేంద్రాన్ని ప్రారంభించాల్సిందిగా ప్రభుత్వానికి నివేదిక పంపాం.

గుర్తించు.. మోసాలకు చెక్ పెట్టు

పెద్దపల్లి : సుల్తానాబాద్‌లోని ఓ సినిమా థియేటర్‌లో పలు ప్యాకింగ్ తినుబండారాలపై తయారీ తేదీ, ఎమ్మార్వీ లేకపోవడంపై వినియోగదారుడు ఫిర్యాదు చేశారు. ఈ మేరకు తూనికల, కొలతల అధికారులు కేసు నమోదు చేశారు.రామగిరి నాగేపల్లి అకేషీ కేంద్రంలో 41 కిలోల కంటే ఎక్కువ పరిమాణంలో ధాన్యం బస్తా తూకం చేయడంతో కేసు నమోదు చేసి రూ.25 వేల జరిమానా విధించారు. దుకాణాలు, బేకరీలు, హోటల్లు ఇతర తినుబండారాలతోపాటు అన్ని రకాల ప్యాకేజీ ఉత్పత్తులలో వినియోగదారులకు జరుగుతున్న మోసాలను నియంత్రించేందుకు తూనికలు, కొలతల అధికారులు ఎప్పటికప్పుడు చర్యలు చేపడుతున్నారు. అయినా క్షేత్రస్థాయిలో ప్రజలకు అవగాహన లేకపోవడంతో పలు చోట్ల పలు రకాలుగా తూకాల్లో మోసాలు జరుగుతూనే ఉన్నాయి. వినియోగదారుడు నష్టపోతూనే ఉన్నాడు.

ఆయా చోట్ల ఇలా..

జిల్లాలో ఈ ఏడాది ఇప్పటి వరకు జిల్లా తూనికలు, కొలతలశాఖ అధికారులు 85 కేసులు నమోదు చేసి రూ.3.17 లక్షలు జరిమానాలు వసూలు చేశారు. కిరాణి వీధి దుకాణాలు మినహా సరకులను విడిగా విక్రయించే పద్ధతి పోయింది. గ్రామస్థాయిలో కూడా సూపర్ మార్కెట్‌ల సంస్కృతి విస్తరించడంతో అందమైన ప్యాకెట్లతో సరకులను విక్రయిస్తున్నారు. వీటిపై తయారీదారుడి వివరాలు, ఎమ్మార్వీ, బరువు, తయారీ తేదీ, గడువు తేదీలను విడివిడిగా ముద్రించాలి. కానీ అవేవీ ఉండటం లేదు. ప్లెటోల్‌బంకుల్లో మోసాలు జరుగుతున్నాయి. మీటర్ రీడింగ్ ట్యాంపరింగ్ చేస్తున్న ఘటనలు వెలుగుచూస్తూనే ఉన్నాయి. అనుమానం వచ్చినప్పుడు అక్కడి సిబ్బంది ద్వారా పరీక్షించుకోవచ్చు.



హోటల్‌ల్లో కొనుగోలు చేసే స్వీట్లు, బ్రెడ్లు ప్యాకెట్లపై బరువు, గడువు తేదీ ఉండటం లేదు. వీటిపై అధికారులు క్షేత్రస్థాయిలో ప్రజలకు అవగాహన కల్పించాల్సిన అవసరం ఉంది. దీంతోపాటు నిత్యం తనిఖీలు, ఫిర్యాదు చేసిన వెంటనే చర్యలు తీసుకోవడం ద్వారా వీటికి అడ్డుకట్ట వేసే అవకాశం ఉంది. **గ్రామీణ ప్రాంతంలో ఎక్కువ** - విశ్వేశ్వర్, జిల్లా తూనికలు, కొలతల ఇన్‌స్పెక్టర్ గత ఏప్రిల్ నుంచి జూలై వరకు జిల్లాలో వివిధ కేసుల్లో రూ.3.17 లక్షల జరిమానా విధించాం. గ్రామీణ ప్రాంతాల్లో నిరక్షరాస్యులు ఎక్కువగా ఉండటం, ప్యాకింగ్ నిబంధనలు తెలియకపోవడంతో వినియోగదారులు మోసాలకు గురవుతున్నారు. కొన్ని సందర్భాల్లో ఎమ్మార్వీని తొలగించి, స్వికర్లు అతికించి అధిక ధరలకు విక్రయించడంలాంటివి చేస్తున్నారు. ఇలా చేయడం నేరం. ఆయా సందర్భాల్లో ఫిర్యాదు చేస్తే స్పందించి వారిపై కేసులు నమోదు చేస్తాం.



సీఎం రేవంత్ రెడ్డితో మహేశకుమార్ గాడ్ భేటీ.. కీలక అంశాలపై చర్చ

హైదరాబాద్: ముఖ్యమంత్రి రేవంత్ రెడ్డితో పీసీసీ అధ్యక్షుడు మహేశకుమార్ గాడ్ భేటీ ముగిసింది.

గంటన్నరకుపైగా సాగిన సమావేశంలో పలు కీలక అంశాలపై సుదీర్ఘంగా చర్చించారు. ప్రభుత్వ పథకాలను ప్రజల్లోకి విస్తృతంగా తీసుకెళ్లడంపై నేతలిద్దరూ మాట్లాడుకున్నారు. ఈ నెల 16 లేదా 17 తేదీల్లో పీసీసీ, పీఎస్ టీ భేటీ ఉండే అవకాశం ఉంది. ఈ సమావేశంలో మెజారిటీ నేతల అభిప్రాయాలను పరిగణనలోకి

తీసుకోవాలని నేతలు నిర్ణయించారు. ముఖ్యంగా 42శాతం బీసీ రిజర్వేషన్లు, స్థానిక సంస్థల ఎన్నికలపై ఆ సమావేశంలోనే నిర్ణయం తీసుకోనున్నారు. భోర్లు, కార్పొరేషన్ డైరెక్టర్ల పోస్టుల నియామకాలు త్వరగా చేపట్టాలని నిర్ణయించినట్లు తెలుస్తోంది.

జూబ్లీహిల్స్ అసెంబ్లీ ఉపఎన్నికలో పార్టీ అనుసరించాల్సిన వ్యూహాలపై చర్చించారు. జనహిత పాదయాత్రలో ప్రజా విజ్ఞప్తుల పరిష్కారాలపై నేతలు చర్చించినట్లు సమాచారం.



మరోసారి సీఎం రేవంత్ ను టార్గెట్ చేసిన.. ఎమ్మెల్యే రాజగోపాల్ రెడ్డి

హైదరాబాద్: ఎమ్మెల్యే కోమటిరెడ్డి రాజగోపాల్ రెడ్డి మరోసారి సీఎం రేవంత్ రెడ్డిని టార్గెట్ చేస్తూ.. సంవలన వ్యాఖ్యలు చేశారు. ఈ మేరకు ఆయన 'ఎక్స్' వేదికగా.. రేవంత్ రెడ్డిపై విరుచకపడ్డారు. కాంగ్రెస్ పార్టీ అధిష్ఠానం తనకు మంత్రి పదవి ఇస్తామన్న హామీని అమలు చేయకుండా రాష్ట్ర ముఖ్య నేతలు అడ్డుకున్నారని మండిపడ్డారు. తనకు మంత్రి పదవి ఇస్తామని కాంగ్రెస్ హామీ ఇచ్చిన విషయాన్ని మీడియా ద్వారా ప్రజలకు వివరించినందుకు దివ్యుల సీఎం భట్టి విక్రమార్కుకు రాజగోపాల్ రెడ్డి 'ఎక్స్' వేదికగా దస్త్వాదాలు తెలిపారు. తనకు మంత్రి పదవిపై హైకమాండ్ మాట ఇచ్చిన విషయం సహా.. కొందరు అడ్డుకుంటున్నారనే వాస్తవాలను భట్టి బయటపెట్టారని చెప్పారు. తనకు మంత్రి పదవి ముఖ్యం కాదన్నారు. ప్రజలుకు ఇచ్చిన హామీలను కాంగ్రెస్ సర్కారు అమలు చేయాలని, అవినీతి రహిత పాలన అందించాలని కోరుతున్నానని

పేర్కొన్నారు. తెలంగాణ సమాజ ఆకాంక్షలను నెరవేర్చేలా కాంగ్రెస్ ప్రభుత్వ పాలన ఉండాలని ఆశిస్తున్నానట్లు స్పష్టం చేశారు.

రాష్ట్ర ముఖ్య నేతలు అవమానిస్తున్నారు: తనకు మంత్రి పదవి ఇస్తామని గతంలో భట్టి విక్రమార్కు హామీ ఇచ్చారని, ఇది వాస్తవమని ఎమ్మెల్యే రాజగోపాల్ రెడ్డి అన్నారు. అయితే ఆ హామీని అధిష్ఠానం అమలుచేయలేదని వాపోయారు. ఈ విషయంలో తనను రాష్ట్రంలోని ముఖ్య నేతలే అడ్డుకుంటూ అవమానిస్తున్నారని ఆవేదన వ్యక్తం చేశారు. అయితే ఇందులో వాస్తవాన్ని ప్రజలకు వివరించిన భట్టి విక్రమార్కుకు ఆయన ధన్యవాదాలు తెలిపారు. తనకు మంత్రి పదవి ముఖ్యం కాదని, ప్రభుత్వం అవినీతిరహిత పాలన అందించాలని, ప్రజలకు ఇచ్చిన హామీలను నెరవేర్చాలని కోరుతున్నానన్నారు.

తెలంగాణ సమాజం ఆకాంక్షలు నెరవేర్చేలా కాంగ్రెస్ ప్రభుత్వ పాలన ఉండాలని ఆకాంక్షించారు.

పార్టీ విలీనంపై కేసీఆర్ అత్యవసర సమావేశం..!

సంగారెడ్డి, ఆగస్టు 11: ఎర్రపల్లిలోని ఫామ్ హౌస్ వేదికగా బీఆర్ఎస్ పార్టీ అధినేత, మాజీ సీఎం కేసీఆర్ తన ముఖ్య అనుచరులతో వరుసగా సమావేశాలు నిర్వహిస్తున్నారు. అందులో భాగంగా సోమవారం పార్టీ ముఖ్య నేతలు కేటీఆర్, హరీష్ రావు, మాజీ ఎంపీ వినోద్ కుమార్తో ఆయన సమావేశమయ్యారు. ఈ సమావేశంలో కాళేశ్వరం కమిషన్ రిపోర్టుకు సంబంధించి సుప్రీంకోర్టుకు వెళ్లే విషయంపై వారు కూలంకుషంగా చర్చించారు. అలాగే ఫిరాయింపు ఎమ్మెల్యేల వ్యవహారంపై సైతం సుప్రీంకోర్టుకు వెళ్లాలని వారంతా నిర్ణయించారు. దీంతో పామ్ హౌస్ సమావేశానికి ప్రాధాన్యత సంతరించుకుంది. దీంతో పామ్ హౌస్ సమావేశానికి ప్రాధాన్యత సంతరించుకుంది. అదే విధంగా బీఆర్ఎస్ పార్టీని బీజేపీలో విలీనం అంటూ జరుగుతున్న ప్రచారాన్ని తిప్పికొట్టాలని ఈ సందర్భంగా పార్టీ కీలక నేతలకు అధినేత కేసీఆర్ స్పష్టమైన సూచన ఇచ్చినట్లు సమాచారం. రూ. లక్షల కోట్ల ప్రజాభివృద్ధి నిర్మించిన కాళేశ్వరం ప్రాజెక్టులో భాగమైన మేడిగడ్డ బ్యారేజీ పిల్లర్లు కుంగిపోయాయి. ఈ నేపథ్యంలో ఈ వ్యవహారంపై రేవంత్ రెడ్డి ప్రభుత్వం.. జస్టిస్ పీసీ ఘోష్ కమిషన్ ను నియమించింది. దాదాపు 15 నెలల పాటు విచారించిన ఈ కమిషన్.. ఇటీవల ప్రభుత్వానికి నివేదిక అందజేసింది. ఈ నివేదికలో ఈ ప్రాజెక్ట్ నిర్మాణంలో అంతా బీఆర్ఎస్ పార్టీ అధినేత కేసీఆర్ కీలకమని స్పష్టం చేసినట్లు కథనాలు వెలువెత్తాయి. దీనిపై



రేవంత్ రెడ్డి ప్రభుత్వం సిట్ ను ఏర్పాటు చేసింది. ఈ సిట్ నివేదిక ఆధారంగా డోపలపై చర్యలు తీసుకునే అవకాశం ఉంది. దీంతో ఈ అంశంపై సుప్రీంకోర్టుకు వెళ్లాలని భావిస్తున్నారు. ఇక రేవంత్ రెడ్డి ప్రభుత్వం కొలువు తీరిన అనంతరం.. ఆపరేషన్ ఆక్ట్ చేపట్టింది. దీంతో బీఆర్ఎస్ పార్టీ నుంచి పలువురు ప్రజా ప్రతినిధులు కాంగ్రెస్ పార్టీలో చేరారు. ఈ అంశంపై బీఆర్ఎస్ పార్టీకి చెందిన కేటీఆర్తోపాటు పలువురు నేతలు హైకోర్టును ఆశ్రయించారు. ఈ కోర్టు తీర్పుపై సంశ్కృతి చెందని ఆ పార్టీ నేతలు.. సుప్రీంకోర్టును ఆశ్రయించాలని నిర్ణయించారని సమాచారం. మరోవైపు బీఆర్ఎస్ పార్టీని బీజేపీలో విలీనం చేస్తున్నట్లు ఒక ప్రచారం అయితే ఉద్బవంగా సాగుతోంది. ఈ ప్రచారాన్ని బీఆర్ఎస్ పార్టీ ఇప్పటికే ఖండించింది.

సివిల్స్ అభ్యర్థులకు అగ్నిరకాలుగా సాయం చేస్తాం: భట్టి విక్రమార్కు



హైదరాబాద్: సివిల్స్ కు సన్నద్ధమయ్యే వారికి ఎంతో కొంత సాయం చేయాలని ఉప ముఖ్యమంత్రి భట్టి విక్రమార్కు అన్నారు. హైదరాబాద్ లోని ప్రజాభివృద్ధి నిర్వహించిన కార్యక్రమంలో 'రాజీవ్ గాంధీ సివిల్స్ అభివృద్ధి' పథకం కింద సివిల్స్-2025లో మెయిన్స్ కు ఎంపికైన అభ్యర్థులకు రూ.లక్ష చెక్కులను మంత్రి కోమటిరెడ్డితో కలిసి ఆయన పంపిణీ చేశారు. సింగరేణి సంస్థ ఆధ్వర్యంలో సివిల్స్-2024 విజేతలకు సన్మాన కార్యక్రమం నిర్వహించారు. ఈ సందర్భంగా భట్టి విక్రమార్కు మాట్లాడుతూ.. రాజీవ్ గాంధీ సివిల్స్ అభివృద్ధి పథకం ద్వారా అభ్యర్థులకు సాయం అందిస్తామన్నారు. ఈ పథకాన్ని విజయవంతంగా రెండో సంవత్సరం అమలుచేస్తున్నామన్నారు. సివిల్స్ అభ్యర్థులు పరీక్షలకు సిద్ధమయ్యేందుకు రాష్ట్ర ప్రభుత్వం అన్నివిధాలా సాయం అందించడానికి సిద్ధంగా ఉందని చెప్పారు.



దిల్లీ, ఎస్సీఆర్ లోని అన్ని వీధి కుక్కలను పెల్లర్లకు తరలించాలని సుప్రీం కోర్టు అధికారులకు ఆదేశాలు జారీ చేసింది. వీధుల్లో కుక్కల బెడద, కుక్కకూటా, రేబిన్ వంటి కారణాల వల్ల మరణాలు పెరుగుతుండటం వల్ల ఆందోళన వ్యక్తం చేస్తూ.. ఈ ఆదేశాలు జారీ చేసింది. 8 వారాల్లోపు అన్ని వీధి కుక్కలను పెల్లర్లకు తరలించాలని చెప్పింది. ఈ చర్యలను అడ్డుకోవడానికి ఏవైనా సంస్థలు ప్రయత్నిస్తే కఠిన చర్యలు ఎదుర్కోవాల్సి వస్తుందని హెచ్చరించింది. వీధి కుక్కల దాడుల వల్ల దిల్లీ, ఎస్సీఆర్ పరిధిలో రేబిన్ మరణాల సంఖ్య పెరుగుతోందని వస్తున్న వార్తలను పరిగణనలోకి తీసుకున్న జస్టిస్ పార్దివాలా, జస్టిస్ ఆర్. మహాదేవన్లతో కూడిన ధర్మాసనం ఈ విషయంపై విచారణ కొనసాగిస్తోంది. దీనిపై కేంద్ర ప్రభుత్వ వాదనలు మాత్రమే వింటామని.. తమ ఆదేశాలకు వ్యతిరేకంగా జంతు ప్రేమికులు, ఇతర పార్టీలు, సంస్థలు వేసిన పిటిషన్లను విచారించబోమని అత్యున్నత న్యాయస్థానం స్పష్టం చేసింది. ప్రజాప్రయోజనాలను దృష్టిలో పెట్టుకొని ఈ ఆదేశాలు జారీ చేశామని ధర్మాసనం పేర్కొంది. వీలైనంత త్వరగా దిల్లీలోని అన్ని ప్రాంతాల నుంచి కుక్కలను దూర ప్రాంతాలకు తరలించాలని అధికారులను ఆదేశించింది. వీధికుక్కల తరలింపు ప్రదేశాలపై జస్టిస్ పార్దివాలా సౌలీసిటర్ జనరల్ తుషార్ మెహతా అభిప్రాయాన్ని కోరగా.. ఇందుకోసం ఇప్పటికే ఓ ప్రదేశాన్ని గుర్తించారని తెలిపారు. జంతు హక్కుల కార్యకర్తలు స్టే ఆర్డర్ పొందడంతో ఆ పనులు నిలిచిపోయాయని న్యాయస్థానానికి వివరించారు. దీంతో ఆగ్రహించిన జస్టిస్ పార్దివాలా 'ఆ జంతు ప్రేమికులందరూ కలిసి రేబిన్తో ప్రాణాలు కోల్పోయిన వారిని తిరిగి తీసుకురాగలుతారా?' అని ప్రశ్నించారు. వీధి కుక్కలను దత్తత తీసుకోవడానికి కూడా ఎవరికీ అనుమతి ఇవ్వద్దని అన్నారు. కుక్కల కోసం వెంటనే పెల్లర్లను నిర్మించాలని అధికారులను ఆదేశించారు.

హైద్రాబాద్ మార్షల్స్ ఫార్.. స్పందించిన రంగనాథ్



హైదరాబాద్: రాష్ట్ర ప్రభుత్వం జీతాలు తగ్గించడంపై హైద్రాబాద్ మార్షల్స్ ఆందోళన చేపట్టారు. విధులను బహిష్కరించి తమకు న్యాయం చేయాలని నిరసన వ్యక్తం చేశారు. దీంతో హైద్రాబాద్ కంట్రోల్ రూమ్ సేవలతోపాటు ట్రైనింగ్, ప్రజావాణి సేవలు నిలిచిపోయాయి. ఈ విషయంపై తాజాగా.. హైద్రాబాద్ కమిషనర్ రంగనాథ్ స్పందించారు.

హైద్రాబాద్ మార్షల్స్ ఆందోళనపై ఆయన ఇవాళ(సోమవారం) మీడియాతో మాట్లాడారు. హైద్రాబాద్ మార్షల్స్ ఆందోళన టీ కప్పులో తుఫాను లాంటిదని కమిషనర్ రంగనాథ్ చెప్పుకొచ్చారు. జీవో ప్రకారం ఒక స్టేట్ జీతం విరుదల చేశారని తెలిపారు. హైద్రాబాద్ పనిచేస్తున్న వారి జీతాలు తగ్గి అవకాశం లేదని స్పష్టం చేశారు. చిన్న కన్స్ట్రక్షన్ తో మార్షల్స్ ఆందోళన చెందారని వివరించారు. అందరికీ అర్థం అయ్యేలా వివరించామని పేర్కొన్నారు. వాళ్ళు కూడా సంతోష పడ్డారని చెప్పారు. హైద్రాబాద్ పని చేస్తున్న మార్షల్స్ కి ఇంకా జీతం పెరుగుతుందని రంగనాథ్ వెల్లడించారు. మున్సిపల్ అడ్మినిస్ట్రేషన్ & అర్బన్ డెవలప్ మెంట్ శాఖ కూడా.. జీతాలు పెంచే అంశంపై పరిశీలన చేస్తుందని తెలిపారు. హైద్రాబాద్ మార్షల్స్ పట్ల ఏ అధికారి అమర్యాదగా ప్రవర్తించినా ఉపేక్షించేది లేదని హెచ్చరించారు. అలా ఎవరైనా చేస్తే.. నేరుగా తన దృష్టికి తీసుకురావాలని భరోసా ఇచ్చారు. ఇతర రాష్ట్రాల్లో కూడా సమీక్షించి అక్కడ పరిస్థితిని చూసి జీతాలు పెంచే ప్రయత్నం చేస్తామని పేర్కొన్నారు. ఎక్కువ గంటలు పనిచేస్తే.. ఓవర్ టైమ్ ఇవ్వాలనే అంశాన్ని కూడా పరిశీలిస్తామని రంగనాథ్ వెల్లడించారు.



హైదరాబాద్: కాగ్ త్రైమాసిక నివేదిక ప్రకారం రాష్ట్ర ఆదాయం బాగా తగ్గిందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఈమేరకు ఆయన 'ఎక్స్' వేదికగా పోస్టు చేశారు. రాష్ట్ర ఆదాయం తగ్గద.. ప్రమాద ఘంటికలను మోగిస్తోందన్నారు. కాంగ్రెస్ ప్రభుత్వ వైఫల్యంతో ఆర్థిక రంగం దెబ్బతింటోందని విమర్శించారు. ఆరు గ్యారంటీల కాంగ్రెస్ హామీ.. ఆర్థిక రంగానికి నష్టం చేసిందని

ఎద్దేవా చేశారు. "రాష్ట్ర ఆదాయం తగ్గుతుంటే.. అప్పులు మాత్రం పెరుగుతున్నాయి. రూ.2,738 కోట్ల మిగులు ఉంటుందని బడ్జెట్లో చూపారు. మొదటి త్రైమాసికానికి రూ.10,583 కోట్ల రెవెన్యూ లోటు వచ్చింది. మూడు నెలల్లోనే రూ.20,266 కోట్లు అప్పుగా తీసుకున్నారు. ఒక్క రోడ్డు వేయలేదు.. ఒక్క కొత్త ప్రాజెక్టు కట్టలేదు. ఆర్థిక రంగాన్ని ఎలా గాడిన పెడతారో కాంగ్రెస్ ఆర్థిక నిపుణులు చెప్పగలరా?" అని కేటీఆర్ ప్రశ్నించారు.



హనుమకొండ: హనుమకొండలోని రామ్ నగర్ లో మంత్రి కొండా సురేఖ ఇంటి వద్ద ఉద్రిక్త వాతావరణం నెలకొంది. మధ్యాహ్న భోజన పథకాన్ని అక్రయపాత్రకు ఇవ్వద్దని మధ్యాహ్న భోజన పథకం కార్మికులు మంత్రి ఇంటిని ముట్టడించారు.

వెంటనే 8 నెలల పెండింగ్ బిల్లులు ఇవ్వాలని, కార్మికుల సమస్యలను పరిష్కరించాలని నినాదాలు చేశారు. మంత్రి ఇంటికి చొరబడే ప్రయత్నం చేయగా సుబేదారి పోలీసులు వారిని అడ్డుకొని పోలీసు స్టేషన్ కు తరలించారు.

దిల్లీ: ఒంగోలులో తెదేపా నేత వీరయ్య చౌదరి హత్య కేసు నిందితుడికి ముందస్తు బెయిల్ మంజూరు చేసేందుకు సుప్రీం కోర్టు నిరాకరించింది. ప్రధాన నిందితుడు సురేష్ బాబు దాఖలు చేసిన పిటిషన్ పై విచారణ చేపట్టిన జస్టిస్ రాజేష్ బిందాల్, జస్టిస్ మన్మోహన్ ధర్మాసనం ఈ మేరకు స్పష్టం చేసింది. ఈ కేసులో ఇప్పటికే 9 మందిని పోలీసులు అరెస్టు చేశారు. సురేష్ బాబు పరారీలో ఉన్నట్లు గతంలో పోలీసులు వెల్లడించారు. ఈ నేపథ్యంలో ముందస్తు బెయిల్ కు అతడికి అర్హత లేదని సర్వోన్నత న్యాయస్థానం వెల్లడించింది. కేసులో డబ్బులు చేతులు మారడం, ఫోన్ కాల్స్ సహా తగినన్ని ఆధారాలు ఉన్నాయని ధర్మాసనం స్పష్టం చేసింది. మిగిలిన నిందితులకు రెగ్యులర్ బెయిల్ వచ్చిందని పిటిషనర్ తరపు న్యాయవాది చెప్పగా.. కింది కోర్టులో తెచ్చుకోవాలని ధర్మాసనం సూచించింది.